

**പതിമൂന്നാം കേരള നിയമസഭ**

**പന്ത്രണ്ടാം സമ്മേളനം**

നക്ഷത്ര ചിഹ്നമിട്ട നിയമസഭാ ചോദ്യം നമ്പർ:369

17.12.2014 - ൽ മറുപടിക്ക്

**വാട്ടർ അതോറിറ്റിയുടെ അദാലത്തുകൾ**

**ചോദ്യം**

**മറുപടി**

ശ്രീ. ആർ.സെൽവരാജ്  
 ശ്രീ. അൻവർ സാദത്ത്  
 ശ്രീ. ഷാഫി പറമ്പിൽ  
 ശ്രീ. ഡൊമിനിക് പ്രസന്റേഷൻ

ശ്രീ. പി ജെ. ജോസഫ്  
 (ജലവിഭവ വകുപ്പ് മന്ത്രി)

(എ) വാട്ടർ അതോറിറ്റിയുടെ അദാലത്തുകൾ സംഘടിപ്പിക്കുന്ന കാര്യം പരിഗണനയിലുണ്ടോ; വിശദമാക്കുമോ;

(എ) കേരള വാട്ടർ അതോറിറ്റി ഡിസംബർ ജനുവരി മാസങ്ങളിലായി ജില്ലാതല അദാലത്തുകൾ സംഘടിപ്പിക്കാൻ തീരുമാനിച്ചിട്ടുണ്ട്. അതിനുള്ള നടപടികൾ സ്വീകരിച്ചു വരുന്നു.

(ബി) ഏതെല്ലാം തലത്തിലാണ് പ്രസ്തുത അദാലത്തുകൾ നടത്താനുദ്ദേശിക്കുന്നത്; വിശദാംശങ്ങൾ അറിയിക്കാമോ ;

(ബി) ജില്ലാ തലത്തിലാണ് അദാലത്തുകൾ സംഘടിപ്പിക്കുന്നത്.


(സി) പരാതികൾ സമർപ്പിക്കുന്നതിനും അതിന് പരിഹാരം കാണുന്നതിനും എന്തെല്ലാം സംവിധാനമാണ് പ്രസ്തുത അദാലത്തുകളിൽ ഉൾപ്പെടുത്താൻ ഉദ്ദേശിച്ചിരിക്കുന്നത്; വിശദമാക്കുമോ ;

(സി) ഉപഭോക്താക്കൾ അവരുടെ കണക്ഷൻ ഉൾപ്പെടുന്ന ഓഫീസിലാണ് പരാതികൾ സമർപ്പിക്കേണ്ടത്. നിശ്ചിത തീയതിക്കകം കിട്ടുന്ന പരാതികൾ ബന്ധപ്പെട്ട ഉദ്യോഗസ്ഥർ പരിശോധിച്ച് റിപ്പോർട്ട് തയ്യാറാക്കി അദാലത്ത് ദിവസം അദാലത്ത് കമ്മിറ്റി മുൻപാകെ സമർപ്പിക്കുന്നതും ഈ അദാലത്തുകളിൽ ഉപഭോക്താക്കളുമായി ഒരു മേശക്ക് ചുറ്റുമിരുന്ന് നാളുകളായി പരിഹാരം കാണാതെ കിടക്കുന്ന വെള്ളക്കര കുടിശ്ശികയെ സംബന്ധിച്ചും കണക്ഷനെ

സംബന്ധിച്ചും ചർച്ച ചെയ്ത് പരിഹാരം കാണുന്നതും, നിശ്ചിത ദിവസത്തിനകം ഒത്തുതീർപ്പാക്കുന്ന തുക അടയ്ക്കുന്നതിന് അനുവദിക്കുന്നതുമാണ്.

(ഡി) ഇതിനായി എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നത് ; വിശദാംശങ്ങൾ നൽകുമോ?

(ഡി) പത്രം, ടി.വി., റേഡിയോ തുടങ്ങിയ മാധ്യമങ്ങളിലൂടെയുള്ള പരസ്യങ്ങൾ, കേരള വാട്ടർ അതോറിറ്റിയുടെ എല്ലാ ഓഫീസുകളിലും പ്രദർശിപ്പിച്ചിരിക്കുന്ന ബോർഡുകൾ, ബാനറുകൾ എന്നിവയിലൂടെ അദാലത്തിന്റെ വിവരം ഉപഭോക്താക്കളെ അറിയിക്കുന്നു. 25,000/- രൂപയിൽ കൂടുതൽ കുടിശ്ശികയുള്ള ഉപഭോക്താക്കൾക്ക് നോട്ടീസ് നൽകുന്നു. തുടർന്ന് അപേക്ഷകൾ സ്വീകരിക്കുന്നതിന് സെക്ഷൻ ഓഫീസ് തലത്തിൽ പ്രത്യേക കൗണ്ടറുകൾ തുറക്കുന്നതും ഉപഭോക്താക്കളിൽ നിന്നും പരാതികൾ സ്വീകരിക്കുന്നതുമാണ്.



സെക്ഷൻ ഓഫീസർ